

ملک میں موجود مخطوطات کی ایک جامع فہرست کی تیاری

(پاکستان کے ماہرین مخطوطات کی ڈائریکٹری)

ڈاکٹر محمد اسحاق قریشی ☆

مخطوطہ یا قلمی نسخہ وہ تحریر ہے جو طباعت، ضبط عبارت اور اشاعت کے مرحلوں سے نہ گزری ہو بلکہ ایک علمی سرلیہ، خاندانی نوشتہ یا ایک گم نام ورثہ کے طور پر موجود تو ہو مگر اس سے استفادہ کی راہیں مسدود ہوں، یہ کسی تابوت میں بند یا کسی قدیم کتب خانہ میں محفوظ وہ محصور نگارش ہے جو کسی صاحب قلم کی محنت کا ایسا ثمر ہے جس سے متبذع ہونے کی سبیل دریافت نہ ہو سکی ہو۔ یہ رفتگی کی وہ قیمتی میراث ہے جس سے جائز وارث بھی محروم ہیں۔ یوں کہہ سکتے ہیں کہ انسانی توانائیوں کی بے توفیتی کا سب سے بڑا مظہر ہے، ماضی و حال کے انقطاع کا نشان ہے اور نارسائیوں کی طویل داستان ہے۔ قوموں کی بیدار مغزی اور باخبری کا ایک گراف مخطوطات کے حواس سے بھی تیار کیا جاسکتا ہے۔ مخطوطات کی کثرت، ماضی کے شکوہ کی علامت ہے تو ان کی عدم طباعت حل کا مرہیہ ہے۔ انگریزی ادبیات میں مخطوطات بہت کم ہیں (۱)۔ ڈاکٹر گلین چند کا یہ جملہ ہمارے لئے لمحہ فکریہ ضرور ہے۔ میں نے تحقیق کے عملی دورانیہ میں گرد سے اٹے ہوئے صندوق، کرم خوردہ کتابوں کے بنڈل اور بوسیدہ نوشتوں کے کئی مناظر دیکھے جن سے روح لرز اٹھی، جو اہر کو خاک آلود دیکھ کر کسی کا دل نہیں لرزتا، بازاروں کے کونوں، راہ گزاروں کے کناروں اور مسجدوں کے تنگ و تاریک جمروں میں کتنے شہ پارے پابل ہو رہے ہیں اس کا اندازہ وہی لگا سکتا ہے جسے متاع کارواں کے لٹنے کا احساس ہے، اغلاف نے اسلاف کے مزاروں کی مٹی ہی نہیں بیچی ان کے قلموں کی حرمت بھی چاہ کی ہے۔ بد قسمتی یہ ہے کہ ہمیں علم کدوں کی عظمت کا احساس ہے نہ علم کی رفعت کا، بزرگ اٹھتے ہیں تو ان کا سرلیہ دانش بھی نیلام ہو

جاتا ہے، ایسی صورت حل آکر ادارہ تحقیقات اسلامی کو سمیز ثابت ہوئی ہے تو خوشی کا مقام ہے۔ یہ تحریک بہت پہلے شروع ہونا چاہیے تھی کہ یہ ایک قومی فریضہ ہے۔ ماضی سے وابستگی سے حل نکرتا ہے اور انسانی فکر کا تسلسل قائم رہتا ہے۔ یہ بھی یاد رہے کہ مخطوطات کی کثرت اور تنوع مجموعی کوششوں کا متقاضی ہے۔ اب انفرادی کوشش لائق تحسین تو ہے مگر حوصلہ افزا نتائج کی حامل نہیں ہو سکتی۔ اس لئے ایک منظم پیش قدمی کی ضرورت ہے۔ بھرتی اس ورکشاپ کے ذریعے ایک دیرینہ قومی فرض ادا کرنے کا موقع ملے گا۔

موجودہ مخطوطات کی جامع فرست کی تیاری ایک مربوط، منضبط اور سائنسی عمل ہے جس کے لئے مسلسل کوشش اور پیہم تجسس درکار ہے۔ یہ طے کرنا ضروری ہو گا کہ کسی تحریر کو مخطوطہ قرار دینے کے ضروری حدود کیا ہیں؟ مخطوطات تک رسائی کیسے ممکن ہے؟ دستیاب مخطوطات کی درجہ بندی کیسے ہو گی؟ فرست کی تیاری میں رہنما اصول کیا ہوں گے؟ محققین کی جماعت کیسے تیار ہو گی جو مطلوبہ فرست کے تقاضوں اور حدود سے آشنا ہو؟

مخطوطہ یا قلمی نسخہ کا متن بقول ڈاکٹر نور الاسلام صدیقی ایسی عبارت پر مشتمل ہوتا ہے جس سے مطلب کا استخراج ممکن ہو اور اس سے ذہن مطمئن ہو جائے۔ یہ عبارت متن کلمہ کے اوراق پر ہو سکتی ہے، کسی دیوار پر، مٹی کے ٹھیکروں پر، چٹانوں، سیلوں، درختوں کی چھالوں اور چمڑے کے ٹکڑوں پر ہو سکتی ہے، جہاں کہیں معنی وار جملے تحریری طور پر یا کندہ شدہ حالت میں ہوں گے وہ متن کہلائیں گے۔ متن کی عبارت مختصر بھی ہو سکتی ہے اور طویل بھی (۲) اور یہ کہ ”یہ عبارت سینکڑوں ہزاروں برس قدیم بھی ہو سکتی ہے اور ننانوے سال کے کسی مصنف کی تحریر بھی ہو سکتی ہے“ اور یہ عبارت متن نظم و نثر دونوں کو شامل ہے۔ (۳)

جامع فرست کی تیاری سے قبل یہ طے کرنا ہو گا کہ ہمارا مقصود کیا ہے؟ کیا ہمیں صرف ان تحریری نوشتوں تک ہی محدود رہنا ہے جو کلمہ یا ممکن ہے چمڑے پر لکھے گئے ہیں کہ قرون سابقہ میں چمڑے کا استعمال بھی ہوا ہے اور بعض کاتب اس کی دہرائی کے خیال سے کلمہ کی ایجلا کے بلوجود اس کو ترجیح دیتے رہے ہیں جیسا کہ الجاحظ (م ۲۵۵ھ) کے رسالۃ الجند و الہزل کے ایک خط سے ظاہر ہے (۴) یا ہمارا حیطہ کار الواح اور عظام تک بھی امتد ہو گا کہ علامہ الذہبی نے امام شافعی (م ۲۰۴ھ) کے حالات میں لکھا ہے کہ ”انہ کان یکتب فی الالواح والعظام (۵) کہ اگر سلوں تک ہلت گئی تو آثار قدیمہ کے ماہرین کی محنت بھی درکار ہو گی۔

اس امر کا طے کرنا بھی ضروری ہو گا کہ متن کا با معنی ہونا کس حد تک ہے، یہ بھی تو ممکن ہے کہ کوئی عبارت آج کے کسی محقق کے لئے با معنی نہ ہو یا واضح نہ ہو مگر مستقبل کا کوئی عالم اس کے مفہیم تک رسائی حاصل کرنے میں کامیاب ہو جائے۔

فہرست مخطوطات میں شامل کئے جانے والے مخطوط کا حجم کتنا ہونا چاہیے، کیا ایک سطر یا ایک جملہ فہرست میں جگہ پائے گا؟ اختصار یا طوالت کی حد بندی کیسے ہو اور کس حوالے سے ہو؟ مخطوط کی قدامت کا کیا معیار قائم کیا جائے؟ کسی دورانیہ کی قید ہو گی یا نہیں؟ اگر ہو گی تو اس کا عرصہ ہو گا؟

نظم و نثر کی فہرست الگ الگ ہو گی تو کیا ادب یا شعراء کے زمانے کے لحاظ سے ہو گی یا مضامین یا اصناف کے حوالے سے۔

○ مخطوطات کی حیثیت اور نوعیت کی مناسب سے بھی بعض امور طے کرنا لازم ہوں گے مثلاً مخطوط کی میانت ثابت کرنے کے لئے محنت شاقہ درکار ہوتی ہے کیونکہ مخطوط کبھی مصنف کے ہاتھ کا لکھا ہوا دستیاب ہو جاتا ہے تو محقق کو قدرے اطمینان ہوتا ہے مگر یہ بھی ممکن ہے کہ مصنف کے تحریر کئے ہوئے متعدد نسخے دریافت ہو جائیں، عموماً موخر نسخہ لائق اہم قرار پاتا ہے مگر حتمی فیصلہ قطعی جائزے اور شواہد کی بنیاد پر ممکن ہے۔

○ اور کبھی نقل یا اہام کی مدد سے تیار کیا جاتا ہے جس میں سعی اور بھری اشکل راہ پاتے ہیں۔ ان نسخوں کو فہرست میں شامل کرنے سے قبل ان کی میانت اور ان کی نسبت کی راستی کا اطمینان ضرور ہو گا تاکہ کسی جملہ یا کسی مکار کی جہالت یا تلبیس سے فہرست مخطوطات میں غلط یا ناقص اہم نوشتہ داخل نہ ہو جائے۔ اس کے لئے محقق کو متعدد ذرائع سے اطمینان کرنا ہو گا۔ سید جمیل احمد رضوی نے اپنے مضمون ”دستویزی طریق تحقیق“ میں خارجی تنقید کے زیر عنوان چند امور کی نشاندہی کی ہے جن کا خلاصہ یہ ہے کہ محقق کا سراغ لگانا چاہیے کہ۔

- اس مسودہ کی تیاری میں کون سا جذبہ محرک ثابت ہوا ہے۔
- کیا دستویزی کے طے کا واقعہ مشکوک یا قتل اعتراض تو نہیں؟
- زبانی بعد کس قدر ہے؟ یعنی اصل اور کلیت کا فاصلہ کتنا ہے؟

- کیا وقت کا ناقص دستویز کے جعلی ہونے کو ظاہر تو نہیں کرتا؟  
 ○ کیا دستویز کی زبان، انداز بیان، بچے، خط اور طاعت مصنف کی دوسری دستویزات سے مشابہت رکھتے ہیں؟ (۶)

اسی طرح داخلی تنقید کے تقاضے ہیں جن کی تفصیل کا یہ محل نہیں۔

خارجی اور داخلی تنقید کے تقاضے فرست مخطوطات کے مرتب میں بے پایاں صلاحیت کا مطالبہ کرتے ہیں۔ تاریخی تناظر، صرفی تغیرات، نحوی اسالیب، ادبی محاسن، موضوع مخطوط میں دسترس، مصنف کے حالات و کوائف کا علم، ہم عصر مصنفین و مولفین کے حالات، نتائج فکر، ذہنی رابطے اور سماجی رویے، محقق مخطوط کی ایک ذات میں اس قدر متنوع علوم و فنون کا یکجا ہو جانا محل نہیں تو عموماً ممکن بھی نہیں ہے اس لئے کہ انسان اپنے ذوق اور میلان میں عموماً ایک رخ واقع ہوا ہے۔ صلاحیت کے علاوہ دریافت کا مرحلہ جاں گسل ہے۔ ڈاکٹر ثبوت احمد علوی نے اپنے مضمون ”تقدیم دواوین کی ترتیب کے مسائل“ میں اگرچہ شعراء کے حوالے سے گفتگو کی ہے مگر یہ مسئلہ ہر محقق کا ہے۔ کہتے ہیں۔

”جو کچھ شعراء کی زندگی میں ان کی بے توجہی کے ہاتھوں ضائع ہوا یا خود انہوں نے نظری قرار دے دیا اس کو جانے دیجئے جو کچھ اب تک گوشہ گنہاں میں پڑا ہوا ہے اس سے بھی صرف نظر کیجئے۔ جو کچھ کسی نہ کسی طرح شہوں یا قصوں کی لائبریریوں میں پہنچ گیا اس کا بھی ایک بڑا حصہ ایسا ہے جو ہنوز علم و تحقیق کی روشنی میں نہیں آسکا۔ ہماری بہت سی قائل ذکر لائبریریاں ایسی ہیں جن کے کیٹلاگ ابھی باقاعدہ طور پر مرتب بھی نہیں ہوئے تباہ اشاعت چہ رسد“ (۷)

قائل ذکر لائبریریوں کی یہ حالت ہے تو ان غیر سرکاری یا نجی لائبریریوں کی کیا کیفیت ہوگی جن پر قابض درجاء اسلاف کا سا ذوق نہیں رکھتے اور ان نوادرات کو متاع علم نہیں اٹھا تجارت گردانتے ہیں۔ ڈاکٹر گیان چند کا کہنا ہے:

”یہ اصحاب، علم کے دہنیے کے سانپ ہیں۔ ان سے بھی بدتر صورت وہ ہے جبکہ مالک یہ بتانے کو بھی تیار نہ ہو کہ اس کے پاس مخطوطہ ہے۔ اگر ہوتا ہے تو وہ دکھانے کو تیار نہیں ہوتا (۸)۔ یہ صورت حال برصغیر ہی میں نہیں باہر کے ملکوں میں بھی ملتی ہے مثلاً ہیرلزاسکی ایک لارڈ کے پاس جان اسٹوارٹ مل کی آب ہتی کا مصنف کا نسخہ

دیکھنا چاہتا تھا۔ لارڈ نے غیر دھیلا شدہ خط میں اسے لکھا کہ کسی مخطوطے پر قابض ہونے میں سب سے بڑی خوشی اس وقت ہوتی ہے جب قابض کے سوا کوئی دوسرا اسے نہ دیکھ سکے۔

(۹)

○ مخطوط کی دریافت کے بعد بھی مسائل ختم نہیں ہوتے، دستیاب نسخہ، لائق اہم مخطوط تب بنتا ہے جبکہ اس کی داخلی و خارجی شہادتیں، مضبوط اساس مہیا کریں، یہ اسامی مراحل کون سے ہیں؟ عبدالسلام محمد ہارون کے بقول ان کے اہم اجزاء یہ ہیں۔

○ مخطوط کے اوراق کا کیمیائی اور تحقیقی مطالعہ تاکہ اس تاریخ کا تعین ہو سکے جو بعض اوقات مخطوط کے آخر پر درج ہوتی ہے مگر اس کی حتمیت ثابت نہیں ہوتی، بوسیدگی، کرم خوردگی ایک حوالہ تو ہے مگر محقق کو اس کے مالہ و ما علیہ کا بغور جائزہ لینا چاہیے کے تاریخ کو سینے میں ذاتی منفعت کے لئے جعل سازی کے کئی کارنامے محفوظ ہیں۔

○ سیاہی کے بارے میں واضح معلومات بھی ایک لائق اہم ذریعہ ہے۔

○ تحریر کا انداز کتبیت کے ضوابط اور حرکت و نقطہ کا استعمال بھی بھرپور رہنمائی کرتا ہے، ایسے دور کا تعین مفید ہو گا جس میں حرکت کا اندراج اور رموز و اوقات کا مکمل شکل میں درج ہونا ثابت ہو جائے، عمد اسلامی کے ابتدائی تحریری نمونے ان اہام سے خالی ہیں حتیٰ کہ کہا گیا علامہ ابن حجر العسقلانی (م ۸۵۳ھ) نویں صدی ہجری میں بھی ان کو نظر انداز کرتے رہے (۱۰)۔

○ اسلوب نگارش اور تزئین اوراق کا بھی ہر دور میں محفوظ انداز رہا ہے۔

○ نفس موضوع کی شہادت بعض حقائق کی دریافت کا ذریعہ بن سکتی ہے اور مضامین کا تنوع اہمات الکتب تک رسائی کی دعوت دیتا ہے (۱۱)۔

ان کے علاوہ قرآن مجید کی مختلف قرات، احادیث کے متون ہر علماء کی آراء اور تحقیق، فقہی اصطلاحات، شعر کے مسائل، اوزان، بحور کی پیچیدگیوں، قافیہ اور حرف ردی کی مشکلات، غرضیکہ مخطوط کی حتیٰ تسوید متعدد جہتوں میں پختہ کاری کی متقاضی ہے۔ کثرت مطالعہ، ذہنی پالیسی اور مسلسل تجسس و جہد محقق کے لازمی صفات ہیں۔ یہ کٹھن مراحل عموماً ایک فرد کے بس میں نہیں آتے اس لئے زیادہ محتاط طریق کار یہ ہو گا کہ متعدد افراد پر مشتمل ایک جماعت اس کام کی ذمہ دار گردانی جائے۔ بعض اوقات ایک مخطوط متعدد وراقین کی محنت کا ثمر ہوتا ہے اور بعض کے متعدد نسخے ہوتے ہیں جو تقابلی جائزہ کا تقاضا کرتے ہیں، نسخوں کی کثرت بہت سمبیر مسائل کو جنم

دیتی ہے کہ یہ ایک سہولت ہونے کے ساتھ بہت سی الجھنوں کا سبب بھی بنتی ہے۔ الجھانہ کا کہنا ہے کہ یحییٰ بن خالد البرکی کے کتب خانہ میں ہر کتب کے تین نسخے تھے (۱۳)۔ اسی طرح المقریزی نے ذکر کیا کہ العزیز بلخ کے کتب خانہ میں کتب العین کے تیس الجھانہ کے نسخے موجود تھے جبکہ فاطمین کے کتب خانہ میں تاریخ طبری کے بارہ نسخے تھے (۱۴)۔

یہ ہیں وہ مشکلات جو تدوین فرست سے پہلے پیش نظر رہنے چاہئیں، ظاہر ہے مخطوط کی تلاش جن داری چاہتی ہے، سختی مگر ہوشمند افراد کی فراہمی اس کام کے لئے لازم ہوگی، وطن عزیز کی حد تک بھی ایک وسیع میدان عمل ہو گا جس کے لئے بیوقوف نہیں سیکھوں افراد درکار ہوں گے، ایسے افراد جو محققین مخطوط کا ذوق بھی رکھتے ہوں اور جن کے پاس ممکنہ وسائل بھی ہوں، ایسے افراد کی ایک کھپ تیار کرنا پہلا اہم کام ہو گا اس لئے میرے خیال میں جامع فرست کی تیاری کے لئے چند ضروری اقدام کرنا ہوں گے۔

○ تحقیق مخطوط کی ترتیب کے ایک ایسے ادارہ کا قیام جو ملکی سطح پر صاحب علم لوگوں کی اس فن کے حوالے سے تربیت کرے۔ تربیت کا یہ کورس نظری اور عملی ہر دو پہلوؤں کو محیط ہو۔ اس کے لئے مناسب راہنما کتب تیار کی جائیں جن کے مطالعہ کے بعد عملی فرست کے لئے ورکشاپ کا انعقاد ہو تاکہ ذہن پوری طرح اس دقیق اور صبر آنا کام کی اہمیت کا ادراک کر لیں اور بالفضل تحقیق مخطوط کی صلاحیت حاصل کر لیں۔ حالات اور ضرورت کے مطابق اس ادارہ کی شاخیں بھی قائم کی جاسکتی ہیں، اس میں تربیت دینے کے لئے بیرونی ماہرین کا تعاون بھی حاصل کیا جاسکتا ہے اور مقامی تربیت کنندگان کی صلاحیتوں کو اجالنے کے لئے انہیں بیرون ملک کسی ادارہ یا شعبہ سے منسلک بھی کیا جاسکتا ہے۔ جب تک کسی ممکن شکل میں ایسا ادارہ وجود میں نہیں آتا ادارہ تحقیقات اسلامی اسلام آباد کو اس کی کفالت سونپی جاسکتی ہے کہ یہ ادارہ اسی کے مشابہ کاموں کا مکلف بنایا گیا ہے۔

○ تربیت کے لئے ہر علاقہ سے صاحب علم حضرات و خواتین کا انتخاب کیا جائے، یہ انتخاب خالصتاً صلاحیت کی بنیاد پر ہو اور ممکن حد تک مقامی علماء کو اس میں شامل کیا جائے کہ اس سے ذاتی یا محض میدان اور اہلیت کے جذبوں کی شرکت ہوگی جس سے انسداد بڑھے گا۔

○ ادارہ میں تدریسی مواد کی فراہمی کے لئے موجودہ ماہرین کا بورڈ تشکیل دیا جائے تاکہ ملوہ تدریس و طریقہ تدریس کی حدود کا تعین ہو سکے اور یہ اہم قومی فریضہ بے سستی اور بے یقینی کا

شکار نہ ہو جائے۔

○ یہ بھی ممکن ہے کہ اس ادارہ میں الحاقی حد تک طلبہ یا تدریسیں کو شریک کر لیا جائے تاکہ میزانیہ کا بوجھ راستہ نہ روک لے اور مختلف وقتوں سے اجتماع کر لئے جائیں تاکہ محدود وسائل کے بلوجود یہ عمل جاری رہے۔

○ اس کی ایک شکل یہ بھی ہو سکتی ہے کہ وطن عزیز کی تمام یونیورسٹیوں کو یہ فریضہ سونپا جائے کہ وہ اپنے اپنے حیطہ کار میں رہتے ہوئے تحقیق مخطوط کا ایک شعبہ قائم کریں جہاں اس علمی ورثہ کی حفاظت، صیانت، اور اشاعت کا اہتمام ہو، اگر جامعات کی داخلی خود مختاری حاصل نہ ہو تو اس شعبہ کی نگرانی ایک بین الجامعاتی بورڈ کرے تاکہ اشتراک کار کا بھی احساس رہے اور معیار کی یکسانی بھی قائم رہے۔ حیرت ہوتی ہے کہ ہماری تمام یونیورسٹیوں میں تحقیق کا کام ہوتا ہے، مخطوط کی تلاش اور اس کے ضبط و تدوین پر بھی توجہ ہے اور ہر سال متعدد سکالرز ایم فل اور پی ایچ ڈی کی ڈگریاں تحقیق متن کے حوالے سے حاصل کر رہے ہیں مگر ان میں اشتراک نہیں اور اس کے لئے ابتدائی تربیت کا کوئی اہتمام نہیں، اس کا نتیجہ انتشار فکر کی صورت میں سامنے ہے یا ان رپورٹوں سے عیاں ہے جن میں ڈگری عطا کرنے کی سفارش ہوتی ہے۔ طباعت کی اجازت نہیں ہوتی، گویا کہ ہم غیر شعوری طور پر کام پر عدم اطمینان کا اظہار کر رہے ہیں۔ اس کے لئے واضح لائح عمل ہمارے آئندہ تحقیقی عمل کو لائق اہم بنا سکتا ہے۔ پنجاب یونیورسٹی کے شعبہ عربی نے اہم اے کی سطح پر منبع البعث و التعمیق کا پرچہ شامل کر کے اس نیک کام کی ابتداء کی ہے۔

○ مجوزہ ادارے یا شعبے کے قیام تک یہ عمل معطل نہیں رہنا چاہیے اس لئے کم دورانیہ کی تربیت گاہوں کا فوری اہتمام چاہیے تاکہ کام کا آغاز ہو سکے اس کے لئے چند تجویز پیش کر رہا ہوں، شاید کسی مرحلہ پر معلوم ثابت ہو سکیں۔

○ وطن عزیز کو موجودہ معلومات کے حوالہ سے چند علمی حلقوں میں تقسیم کرنا چاہیے۔ ممکن ہو تو ضلع کی حد تک یہ تقسیم مفید ہو سکتی ہے۔ ہر ضلع میں تین چار مقامی ماہرین (جو ممکن ہے معیار پر مکمل طور پر پورے نہ تھی اتریں) کا ایک بورڈ بنا دینا چاہیے اور انہیں وسائل مہیا کرنا چاہیں، ضلعی انتظامیہ اور ضلعی تعلیمی اداروں کو اس بورڈ سے تعاون کی ہدایات جاری ہونی چاہیں تاکہ بورڈ کے افراد اپنے دیگر منصبی یا ذاتی مسائل سے نبرد آزما رہنے کے بلوجود اپنے اپنے علاقہ کی مکمل سروے رپورٹ تیار کریں۔ وہ گمر گمر جائیں مقامی علماء کے ہاں حاضری دیں، اہل علم کو

شریک عمل بنائیں اور قریہ قریہ 'گھوں گھوں' منتشر اور گمنام شہ پاروں کو تلاش کر لیں اور اس کی جامع فہرست تیار کریں۔

○ دریافت شدہ مخطوطات کی فراہمی ایک اور اہم کام ہے۔ وسائل دستیاب ہوں تو ایسے طور مخطوطات کو قومی سطح کی لائبریری میں محفوظ ہونا چاہیے۔ دنیا کے کئی ادارے اسی کام میں بڑی سبک دستی دکھا رہے ہیں۔ ضرورت ہے کہ پاکستان کی حد تک ایسی لائبریری قائم کی جائے جو ٹیاب مخطوطات کا امن گہر بن جائے۔ ماضی میں تحریک پاکستان کے حوالے سے ایسی بعض کوششوں کی خبریں ملتی رہی ہیں مگر کوئی ٹھوس، لائق اہم و معروف ادارہ کم از کم میری مخطوطات میں نہیں، قومی سطح کے ایسے ادارے کا قیام ہو جائے تو بہت سے گہری پر آندگی کے مسائل بھی حل ہو جائیں اور سستی شہرت کے فلکاروں سے بھی نجات مل جائے گی۔

○ دریافت شدہ مخطوط ہدیہ "یا قریہ" دستیاب نہ ہو تو صاحب مخطوط کو اس کی فوٹو کاپی یا مائیکرو فلم کے لئے قائل کرنا چاہیے۔ افسوس اس بات پر ہوتا ہے کہ اس محلوہ کے بلوچہ کے "صاحب الدار اورٹی بمانیما" یعنی گہروالا بہتر جانتا ہے کہ اس کے گہر میں کیا ہے۔ ہمارا حال اس سے مختلف ہے۔ کئی قدیم اور ٹیاب کتب خانے ایسے ہیں کہ صاحبان کتب خانہ جلت کو اپنی دولت کا اندازہ تک نہیں۔ اسلاف کی محنت، اخلاف کی عدم توجہی سے پرچون فروشوں کے لئے رومی بن گئی ہے۔ مجھے اپنے تحقیقی کوششوں میں ایسے اصحاب سے واسطہ پڑا جو صاف کہہ دیتے تھے کہ آپ کے موضوع کے حوالے سے ہمارے ہاں کچھ نہیں ہے۔ مگر جب اصرار اور لجاجت کے ممکن حربے آزمائے گئے اور گرد آلود الماریوں پر نظر ڈالنے کی اجازت ملی تو موضوع سے متعلق بہت سا مواد ہاتھ آیا۔ اس وقت قابض کتب نے محنت کے آثار جھٹکتے ہوئے یہ کہہ کر معاملہ صاف کر دیا کہ یہ چھوٹے چھوٹے کتابچے میری نظر سے اوہر اوہر ہو گئے ہوں گے۔ ایسے ماحول میں تلاش ایک ابتدائی عمل نہیں رہتا مستقل عمل بن جاتا ہے۔ اور حصول مخطوط کسی خزانہ سے دریافت سے کم نہیں ہوتا، مقصد یہ ہے کہ عدم توجہی کی اس گرد کو صاف کیا جائے اسی کے لئے رابطوں کی استواری، لگن کی استقامت اور وسائل کی فراہمی ضروری ہے۔

○ تلاش مخطوط کے کام کے ماہرین کا حتمی استقصاء تو باقاعدہ سروے کے بعد ہی ممکن ہے مگر ابتدائی طور پر یہ ہو سکتا ہے کہ ذرائع ابلاغ کے ذریعے پورے ملک کے علماء اور محققین کو دعوت دی جائے کہ وہ ادارہ تحقیقات اسلامی کو اپنے علمی کارناموں خاص طور پر تحقیق متن کے کاموں کی



تفصیل سے آگاہ کریں۔ اس کے لئے ایک فارم تیار کیا جانا چاہیے جس میں تمام کوائف درج کرنے کی ترغیب دی جائے۔ یہ ضروری نہیں کہ جن چند افراد کو ہم جانتے ہیں وہ لائق اعزاز ہیں۔ وطن عزیز کی کوکھ بانجھ نہیں، دولت، قریوں اور شہروں کی پیچیدہ الجھی گھیلوں میں کتنے صاحبان بصیرت دستیاب ہوں گے۔ اس کا ہم اندازہ بھی نہیں کر سکتے بہت سے ڈرف نگاہ اصحاب اظہار و شہرت سے گریزاں ہیں مگر وہ اس کام کے اہل نہیں اسی لئے نہایت تندی سے جستجوئے اہل نظر جاری رہنی چاہیے۔

○ مخطوط کی تسوید متعدد علوم کا تقاضا کرتی ہے اس لئے ایسے اداروں میں ہر شعبہ کے ماہرین کا تعاون حاصل ہونا چاہیے۔ خط اور طرز تحریر کے مسائل ہر زبان دان کے پاس بھی نہیں ہوتے۔ بوسیدگی اور کرم خوردگی ایک مستقل مسئلہ ہے اسی کے لئے کیمیائی تجزیے اور علم حشرات سے آگاہی ضروری ہے۔ سیاہی کے حوالہ سے دورانیہ کا تعلق ایک الگ شعبہ ہے، زبان کا تغیر اور ارتقاء لسانیات کے ماہرین کا شعبہ ہے۔ تعین تاریخ ایک الگ ذوق اور علم چاہتا ہے۔ اس لئے ماہرین کی جماعت میں شعبہ آثار، شعبہ تاریخ، شعبہ کیمیا اور قسم دراست ادبیات کے محققین کی ایک بڑی تعداد شامل ہونی چاہیے اور یہ کام سرکاری سرپرستی یا محولت کے بغیر مشکل ہو گا اگرچہ ناممکن نہیں۔

○ ہو سکتا ہے بعض افراد اپنی انفرادی کوششوں سے اس ضمن میں وقیع کام کر چکے ہوں یا کر سکتے ہوں۔ ان کے تجزیہ اور علم سے فائدہ اٹھانا چاہیے مگر اس احتیاط سے کہ انسان اپنے کام کو اپنے قافز کی نظر سے دیکھا کرتا ہے اور اسے بعض اوقات غیر ضروری طور پر بڑھا چڑھا کر پیش کرتے ہے اس لئے ماہرین کو ایسے تحقیقی کام پر تنقیدی نظر ضرور ڈالنا چاہے۔ اس سلسلے میں غیر معمولی استقراء اور پختہ خوئے احتیاط کی ضرورت ہے۔

ان گزارشات میں سے کوئی لائق اعتنا ٹھہرے تو اس پر مزید غور کیا جاسکتا ہے۔ میں ادارہ تحقیقات اسلامی کو اس دو روزہ قومی ورکشاپ کے انعقاد پر خراج محبت پیش کرتا ہوں کہ اراکین ادارہ کی کوششوں سے تاخیر سے سہی مگر درست سمت پیش رفت ہوئی۔ اللہ تعالیٰ ہمیں محنت کا شوق، باخبری کا ذوق اور پختہ خرامی کا حوصلہ عطا کرے۔ آمین

## مراجع و مصلو

- ۱- ڈاکٹر گیان چند، تحقیق کافن، اترپردیش اردو اکادمی لکھنؤ، پہلا ایڈیشن ۱۹۹۰ء، ص: ۴
- ۲- ڈاکٹر نور الاسلام صدیقی، ریسرچ کیسے کریں، شاد پبلیکشرز، جامع نگر نئی دہلی، اشاعت ۱۹۹۰ء، ص: ۲۱۳، ۲۱۳
- ۳- حوالہ مذکورہ، ص: ۲۱۳
- ۴- عبدالاسلام محمد ہارون، تحقیق النصوص و نشرها، موسۃ الخلی و شرکاء، القاہرہ، اشاعت ۱۹۶۵ء، ص: ۶۹
- ۵- حوالہ مذکورہ، ص: ۱۵
- ۶- ڈاکٹر اسلام بخش (مرتب)، اردو میں اصول تحقیق، جلد اول، در ڈویژن پبلیشرز، لہوریا، اسلام آباد، طبع سوئم ۱۹۹۰ء، ص: ۱۷۲ تا ۱۸۶
- ۷- حوالہ مذکورہ، ص: ۱۳۹
- ۸- ڈاکٹر گیان چند، تحقیق کافن، صفحہ: ۳۳۶
- ۹- حوالہ مذکورہ، صفحہ: ۳۳۶
- ۱۰- عبدالاسلام محمد ہارون، تحقیق النصوص و نشرها، ص: ۴۰
- ۱۱- حوالہ مذکورہ، ص: ۳۷، ۳۸
- ۱۲- ابو عثمان عمرو بن بحر الجاحظ، الحيوان، الکلب الاول، الجزء الاول، المطبع العلمی، لبنان، ص: ۶۰
- ۱۳- السیوطی، الامام، المذہب الجزء الاول، ص: ۸۷

